



యూఎస్‌లో రాహుల్

- మూడు రోజుల పర్యటన
- స్వాగతం పలికిన ప్రవాసీ భారతీయులు, ఐఓసీ సభ్యులు
- రెండు దేశాల బంధాన్ని బలోపేతం చేసే చర్చల కోసం అసక్తిగా చూస్తున్నా రాహుల్

న్యూఢిల్లీ

కాంగ్రెస్ అగ్రనాయకుడు రాహుల్ గాంధీ యూఎస్ పర్యటన మొదలైంది. ఆదివారం ఆయన యూఎస్‌లో అడుగు పెట్టారు. మూడు రోజుల పాటు ఆ దేశంలో రాహుల్ పర్యటించనున్నారు. ఆయన రాక సందర్భంగా అక్కడి ప్రవాసీ భారతీయులు, ఇండియన్ ఓపర్టిన్ కాంగ్రెస్(ఐఓసీ) సభ్యులు ఘనంగా స్వాగతం పలికారు. యూఎస్ పర్యటనలో తనకు స్వాగతం పలికిన చిత్రాలను

-మిగతా 2 లో

ఎవరు పడితే వారు జర్నలిస్ట్ అవతారం

ఏదిపడితే అది యూట్యూబులో ప్రచారం

- పార్టీ బాకా పత్రికల జర్నలిస్టుల గురించి ఆలోచించాలి
- జర్నలిస్టుల సంక్షేమానికి కాంగ్రెస్ కట్టుబడి ఉంది
- జవహర్ లాల్ నెహ్రూ సొసైటీకి స్థలం అప్పగింత
- రవీంద్ర భారతి కార్యక్రమంలో పెత్త ఎత్తున జర్నలిస్టుల హాజరు

8 సెప్టెంబర్ నీలగిరి ఎక్స్‌ప్రెస్ హైదరాబాద్,

ఎవరుపడితే వారు జర్నలిస్టులుగా అవతారమెత్తి, జర్నలిస్ట్ వృత్తికే కళంకంగా మారారని, అంటి వారిని దూరం పెట్టాల్సిన బాధ్యత అసలు జర్నలిస్టులపైన ఉందని సిఎం రేవంతం రెడ్డి స్పష్టం చేశారు. జర్నలిస్టులకు, వారి ప్రయోజనాలకు తాము వ్యతిరేకం కాదని, అయితే ఎవరు జర్నలిస్టులో తెలియని పరిస్థితి ఇప్పుడు దాపురించిందని అన్నారు. జవహర్ లాల్ నెహ్రూ హౌసింగ్

-మిగతా 2 లో

అసలు జర్నలిస్టులు.. ఎవరు మీరే తెల్చండి

చెరువుల ఆక్రమణలపై హైద్రా దూకుడు



- ఎస్టీఎల్, బఫర్ జోన్లలో అక్రమ నిర్మాణాల కూల్చివేత
- దాదాపు మాయమైన మాదాపూర్ సున్నం చెరువు
- సున్నం చెరువును పూడ్చి..బోర్లు వేసి నీటి వ్యాపారం
- అమీన్‌పూర్‌లో ఆక్రమించి చేపట్టిన నిర్మాణాలు నేలమట్టం
- ఆదివారం తెల్లవారుజాము నుంచే కూల్చివేతలు

8 సెప్టెంబర్ నీలగిరి ఎక్స్‌ప్రెస్ మియాపూర్/అమీన్‌పూర్

ఎస్టీఎల్, బఫర్ జోన్లలో అక్రమంగా చేపట్టిన నిర్మాణాలపై హైద్రా కొరడా ఝులిపిస్తున్నది. రంగారెడ్డి, సంగారెడ్డి జిల్లాల్లో ఆదివారం తెల్లవారుజామున నుంచే కూల్చివేతలను అధికారులు ప్రారంభించారు. రంగారెడ్డి జిల్లా శేరిలింగంపల్లి మండలం ఖానామెట్ గ్రామ పరిధిలోని సున్నం చెరువులో అక్రమ

-మిగతా 2 లో



ఎమ్మెల్యేల అనర్హతపై నేడు హైకోర్టు తీర్పు

హైదరాబాద్

పార్టీ మారిన ఎమ్మెల్యేలపై అనర్హత వేటు వేయాలన్న పిటిషన్‌పై తెలంగాణ హైకోర్టు నేడు నిర్ణయం వెల్లడించనుంది. దానం నాగేందర్, కడియం శ్రీహరి, తెల్లం వెంకట్రావు సహా పలువురిపై చర్యలు తీసుకోవాలని బీఆర్ఎస్ పార్టీ హైకోర్టును ఆశయించింది. దీంతో కోర్టు తీర్పుపై సర్వతా ఉత్కంఠ నెలకొంది.

-మిగతా 2 లో



వరదబాధిత ప్రాంతాల్లో కేంద్రమంత్రుల పర్యటన

- బాధితులకు అండగా ఉంటామని కిషన్ రెడ్డి హామీ
- వరద సమయాల్లో రాజకీయాలు తగవు
- బీఆర్ఎస్‌కు చురకలంటించిన మంత్రి పొంగులేటి


8 సెప్టెంబర్ నీలగిరి ఎక్స్‌ప్రెస్ ఖమ్మం

ఖమ్మం జిల్లాలో గత వారం రోజుల నుంచి భారీ వర్షం కురుస్తోంది. వానలు దంచికొడుతుండటంతో ఖమ్మం జిల్లాలోని లోతట్టు ప్రాంతాలు పూర్తిగా నీటి మునిగాయి. వరద కాలనీలను నీరు ముంచెత్తడంతో ప్రజలు నరకయాతన పడుతున్నారు. ఆదివారం వరద ప్రభావిత ప్రాంతాల్లో

-మిగతా 2 లో

బంగాళా ఖాతంలో వాయుగుండం

- పలుచోట్ల భారీ నుంచి అతి భారీ వర్షాలు కురిసే అవకాశం
- ఎక్కువ ప్రాంతాలకు మోస్తరు వర్ష సూచన



హైదరాబాద్ బంగాళాఖాతంలో ఏర్పడిన వాయుగుండం సోమవారం నాడు తీవ్ర వాయుగుండంగా మారే అవకాశముందని హైదరాబాద్ వాతావరణ కేంద్రం ప్రధాన అధికారి డాక్టర్ కె.నాగరత్న తెలిపారు. సోమవారం సాయంత్రం, రాత్రి సమయంలో అది పూరి-దీఘాల

-మిగతా 2 లో

బుడమేరు గండ్లు పూడ్చివేత



- ఇంకా అడుగులోతు నీటిలోనే పల్లవు ప్రాంతాలు
- కేసరపల్లి వద్ద మరో గండి
- రియల్ ఎస్టేట్ వ్యాపారి గల్లంతు

8 సెప్టెంబర్ నీలగిరి ఎక్స్‌ప్రెస్ విజయవాడ

ఎన్టీఆర్ జిల్లా ఇబ్రహీంపట్నం మండలం కొండపల్లి శాంతినగర్-కవులూరు వద్ద బుడమేరుకు పడిన మూడు గండ్లను ఎట్టతేలకు పూడ్చి వేశారు. రెండు గండ్లను నాలుగు రోజుల క్రితమే పూడ్చి వేసిన అధికారులు మూడో గండి పూడ్చివేతను శనివారం మధ్యాహ్నానికి పూర్తి చేశారు. ఈ గండ్లను సంప్రదాయ పద్ధతిలోనే పూడ్చి వేశారు. అయితే, విజయవాడ దిగువన కృష్ణా జిల్లా గన్నవరం మండలం కేసరపల్లి వద్ద ఆదివారం బుడమేరుకు మరో భారీ గండిపడింది. బుడమేరులో కారుతో సహా కొట్టుకుపోయిన రియల్ ఎస్టేట్ వ్యాపారి గల్లంతయ్యారు. మొదటి రెండు గండ్ల పూడ్చివేతకు దాదాపు 50 వేల టన్నుల

-మిగతా 2 లో



సురేందర్ రెడ్డిది ముమ్మాటికీ ఆత్మహత్యే

రుణమాఫీ కాకపోవడం పల్లనే బలవన్మరణం బీఆర్ఎస్ ఎమ్మెల్యే హరీష్ రావు ఆరోపణ

హైదరాబాద్,

మేడ్చల్ వ్యవసాయ శాఖ కార్యాలయం ఎదుట ఆత్మహత్య చేసుకున్న సురేందర్ రెడ్డిది ఆత్మహత్య కాదు.. కాంగ్రెస్ ప్రభుత్వ హత్య అని సిద్ధిపేట ఎమ్మెల్యే హరీశ్‌రావు పేర్కొన్నారు. రైతు రుణమాఫీకి సంబంధించిన అంశంపై హరీశ్‌రావు తెలంగాణ భవన్‌లో మీడియాతో మాట్లాడారు. రైతు రుణమాఫీ విషయంలో ఈ ప్రభుత్వం చేస్తున్న వంచన, దుర్భాగ పద్ధతులపై, అన్నదాతల పట్ల ఆవేదనతో మాట్లాడుతున్నాను. నిన్నరైతు

-మిగతా 2 లో

ఎవరుపడితే వారు జర్నలిస్ట్ అవతారం

(మొదటి తరువాయి)

సాసైటికి ఇళ్ల పట్టాల పంపిణీకి సంబంధించిన అధికారిక పత్రాలను ఆదివారం రవీంద్రభారతిలో జరిగింది. ఈ కార్యక్రమంలో ముఖ్యమంత్రి రేవంత్ రెడ్డి ముఖ్య అతిథిగా పాల్గొని జర్నలిస్టులకు ప్రభుత్వం నుంచి అధికారికంగా పట్టా పత్రాలను అందచేశారు. ఈ సందర్భంగా సీఎం రేవంత్ రెడ్డి మాట్లాడుతూ... కొంతమంది జర్నలిస్టులు రాజకీయ పార్టీలకు కార్యకర్తలుగా వ్యవహరిస్తున్నారని ఆరోపించారు. జర్నలిస్టులు హద్దులు దాటి వ్యవహరించకూడదని వ్యాఖ్యానించారు. ఈ కార్యక్రమంలో మంత్రులు పొంగులేటి శ్రీనివాసరెడ్డి, పొన్నం ప్రభాకర్, ఎంపీలు చామల కిరణ్ కుమార్ రెడ్డి, అనిల్ కుమార్ యాదవ్, సీఎం సలహాదారు వేం నరేందర్ రెడ్డి, మీడియా అకాడమీ చైర్మన్ శ్రీనివాస్ రెడ్డి, జీహెచ్ఎస్ మేయర్ గద్వాల విజయలక్ష్మి, జర్నలిస్టు సంఘాల నాయకులు, అధికారులు హాజరయ్యారు. ఈ సందర్భంగా సీఎం మాట్లాడుతూ ..కొంతమంది జర్నలిస్టులు చీఫ్ మినిస్టర్‌ను చీఫ్ మినిస్టర్ అంటూ కుర్చీకు ఉన్న గౌరవం పొగొడుతున్నారు. వ్యక్తి నచ్చక పోవచ్చు వ్యవస్థలో గౌరవప్రదమైన పదవికి విలువ ఇవ్వాలి. ఎదుటి వారు విలువలు దాటితే మేము దాటుతాం. అక్రిడిటేషన్ విషయంలో ఈసారి కచ్చితంగా నిబంధనలు ఉంటాయి. జర్నలిస్టులకు పార్లమెంటరీ పార్టీ వ్యవస్థలో చాలా గౌరవ మర్యాదలు ఉంటాయి.



ఇక్కడ ఉన్న వారు ఎలా ఉన్నారో ఆలోచన చేయాలి. కొన్ని సందర్భాల్లో చిట్‌చాట్‌లను సైతం ఇంకొకలాగా రాస్తున్నారు. గతంలో గాంధీ భవన్‌లో సన్నిహితంగా మాట్లాడిన మాటలను రికార్డు చేసిన సందర్భాలు ఉన్నాయి. అందుకోసమే జర్నలిస్టుల పట్ల జాగ్రత్తగా ఉండాల్సి వస్తోంది. ఆరోగ్య శ్రీ కార్డుల విషయంలో ఎవరికి ఎలాంటి అపోహలు అవసరం లేదని సీఎం రేవంత్‌రెడ్డి స్పష్టం చేశారు.సమాజంలో జర్నలిస్టుల సమస్యలను దివంగత మాజీ ముఖ్యమంత్రి వైఎస్ రాజశేఖరరెడ్డి ఆనాడే గుర్తించారని తెలిపారు. 11 వందలమంది జర్నలిస్టులకు కాంగ్రెస్ ప్రభుత్వంలో

ఇళ్ల స్థలాలు ఇవ్వడం సంతోషమని చెప్పారు. ప్రజా సమస్యలను పరిష్కరించడంలో కొంతమంది బాధ్యతగా వ్యవహరించడం లేదని అన్నారు. రాష్ట్ర విభజన లాంటి అంశాన్నే కాంగ్రెస్ ప్రభుత్వం సానుకూలంగా స్పందించి నిర్ణయం తీసుకుందని చెప్పారు. జర్నలిస్టుల సమస్యలు తమ ప్రభుత్వంలో త్వరగా పరిష్కరిస్తామని సీఎం రేవంత్‌రెడ్డి హామీ ఇచ్చారు. ఇచ్చిన హామీ మేరకు కాంగ్రెస్ ప్రభుత్వం స్థలాల స్వాధీన పత్రం అందచేస్తున్నామని అన్నారు. ఎక్కడ ఎలాంటి సమస్య ఉన్న దాని పరిష్కారానికి మాత్రమే తాము పని చేస్తామని

వరదబాధిత ప్రాంతాల్లో కేంద్రమంత్రుల పర్యటన

(మొదటి తరువాయి)

కేంద్రమంత్రి కిషన్ రెడ్డి, బండి సంజయ్, ఈటెల రాజేందర్, కొండా విశ్వేశ్వరెడ్డిలు పర్యటించి బాధితులకు అండగా కేంద్ర ప్రభుత్వం ఉంటుందని హామీ ఇచ్చారు. రాష్ట్ర ప్రభుత్వం తరపున రెవెన్యూ శాఖ మంత్రి పొంగులేటి శ్రీనివాసరెడ్డి వరద ప్రభావిత ప్రాంతాల్లో పర్యటించి బాధితులకు అండగా ఉంటానని భరోసా ఇచ్చారు. ఈ సందర్భంగా మంత్రి పొంగులేటి మీడియా సమావేశం నిర్వహించారు. పొంగులేటి మీడియాతో మాట్లాడుతూ... ఇలాంటి విపత్తుర సమయంలో రాజకీయాలు ముఖ్యం కాదని.. ప్రజలను కాపాడటమే ముఖ్యమని మంత్రి పొంగులేటి శ్రీనివాసరెడ్డి స్పష్టం చేశారు. తిర్నాలూపాలెం మండలం రాకాసి తండాలో పొంగులేటి శ్రీనివాసరెడ్డి

బాధితులను పరామర్శించారు. తెలంగాణ వ్యాప్తంగా గత వారం రోజులుగా కురుస్తున్న వర్షాలకు చాలా జిల్లాలు జలమయమయ్యాయని చెప్పారు. వరదలకు నష్టపోయిన వారికి అండగా ఉండేందుకు కేంద్ర ప్రభుత్వం నుంచి మొన్న వ్యవసాయ శాఖ మంత్రి, ఈరోజు కిషన్ రెడ్డి వచ్చి వరద ప్రభావిత ప్రాంతాల్లో పర్యటించి బాధితుల నుంచి వివరాలు అడిగి తెలుసుకున్నారని తెలిపారు. కేంద్ర బృందం వచ్చి నష్టాన్ని అంచనా వేసి పంపించాలని కిషన్ రెడ్డి సెక్రటరీకి వరద సాయంపై కీలక ఆదేశాలు జారీ చేశారని అన్నారు. ఇక్కడ జరిగిన విపత్తుని దేశ విపత్తుగా తీసుకోవాలని కేంద్రాన్ని మంత్రి పొంగులేటి కోరారు. ఈ సమయంలో రాజకీయాలు ముఖ్యం

కాదు, ప్రజలను కాపాడటమే ముఖ్యమని.. కేంద్ర ప్రభుత్వం చేయూత ఇస్తోందని వివరించారు. తెలంగాణ అంటే గతంలో లాగా ధనిక రాష్ట్రం కాదని ప్రధాన మంత్రి నరేంద్రమోదీకి తెలియజేశామని చెప్పారు. విపత్తు మొదలైన రోజే ప్రధాన మంత్రి నరేంద్ర మోదీ ముఖ్యమంత్రి రేవంత్ రెడ్డికి ఫోన్ చేసి అండగా ఉంటామని హామీ ఇచ్చారని గుర్తుచేశారు. ప్రజలు కష్టాల్లో ఉన్నప్పుడు ప్రధాన ప్రతిపక్షం బీఆర్ఎస్ పార్టీ శవాల మీద బిల్లు ఏరుకుంటోందని విమర్శలు చేశారు. ఇలాంటి విపత్తుర పరిస్థితుల్లో ప్రతిపక్షం ప్రజలను ఆదుకోకుండా కూడా రాజకీయ లబ్ధి కోసం పాకులాడుతోందని మంత్రి పొంగులేటి శ్రీనివాసరెడ్డి ఆరోపణలు చేశారు.

చెరువుల ఆక్రమణలపై హైద్రా దూకుడు

(మొదటి తరువాయి)

నిర్మాణాలను హైద్రా అధికారులు కూల్చివేశారు. సున్నం చెరువు ఎఫ్టీఎల్ బఫర్ జోన్‌లో నిర్మించిన శాశ్వత భవనాలు మూడింటిని, తాత్కాలికంగా ఏర్పాటు చేసిన భారీ షెడ్లు 16కు పైగా నేలమట్టం చేశారు. గతంలో ఈ చెరువు కట్టాలకు గురవుతుందని ప్రజాసంఘాల నాయకులు.. వివిధ శాఖల అధికారులకు వినతి పత్రాన్ని అందజేశారు. చెరువుల పరిరక్షణ కోసం ఏర్పాటు చేసిన హైద్రాకు ఫిర్యాదులు అందాయి. దీనిపై స్పందించిన హైద్రా ఆదివారం ఉదయం కూల్చివేతలను ప్రారంభించింది. ఒకవైపు కూల్చివేతలు చేపడుతుండగా చాలా రోజులుగా ఇక్కడ నివాసం ఉంటున్నామని, తమకు నోటీసులు ఇవ్వకుండా ఎలా కూల్చివేతలు చేపడతారని స్థానికులు అడ్డుకునే ప్రయత్నం చేశారు. అయితే భారీ పోలీస్ బందోబస్తు మధ్య అధికారులు కూల్చివేతలను పూర్తి చేశారు. శేరిలింగంపల్లి మండలపరిధిలో 26 ఎకరాల్లో విస్తరించి ఉన్న సున్నం చెరువు.. దాదాపు

మాయమైపోయిందనే చెప్పాలి. ఈ చెరువు చాలాకాలంగా కట్టాలకు గురవుతోంది. 2013లో సర్వే నిర్వహించిన ఇరిగేషన్ అధికారులు ఈ చెరువులో 15.23 ఎకరాల్లో నీళ్లు ఉన్నాయని నిర్ధారించారు. 2013లో హెచ్ఎండిఏ 4805 బడి నంబర్ ఇచ్చింది. చెరువు ఎస్టిఎల్ పరిధిలోనే సర్వే నంబర్ 13, సర్వే నంబర్ 14, సర్వే నంబర్ 16 ఉన్నట్లుగా నిర్ధారించింది. ఆ సర్వే నంబర్‌లోనే బఫర్ జోన్లు ఉన్నాయి. సున్నం చెరువు ఎస్టిఎల్, బఫర్ జోన్‌లను నిర్ధారిస్తూ 2014 మే 14న నోటిఫికేషన్ జారీ చేశారు. హెచ్ఎండిఏ, జీహెచ్ఎంసీ, ఇరిగేషన్, రెవెన్యూ అధికారులు సంయుక్తంగా నిర్ధారించిన ఎస్టిఎల్‌కు ఫెన్సింగ్ ఏర్పాటు చేశారు. కొందరు కట్టారాయుళ్లు దాన్ని ముందుకు జరపగా.. ఇంకొందరు ఫెన్సింగ్ లేకుండా చేశారు. సర్వే నంబర్ 13, 14ల్లో చెరువు భూమి లేకుండా చేయగా, ప్రస్తుతం సర్వే నంబర్ 16పై కట్టారాయుళ్ల కన్నుపడింది. ఎస్టిఎల్, బఫర్‌జోన్ లేకుండా చేయడానికి గత బీఆర్ఎస్ నేతల సూచనల

మేరకు ఇలా రోడ్డు నిర్మించారన్న ఆరోపణలూ ఉన్నాయి. మేడ్చల్ మల్కాజిగిరి జిల్లా బాలానగర్ మండలం అల్లాపూర్ రెవెన్యూ పరిధిలోకి వచ్చే ఈ చెరువు, రంగారెడ్డి జిల్లా శేరిలింగంపల్లి మండలంలోని గుంటట్టేగంపేట రెవెన్యూ పరిధిలోనూ కొంత ఉంటుంది. రెండు జిల్లాల యంత్రాంగం పట్టించుకోకపోవడంతో కట్టాకు గురైంది. అంతేకాదు, ఒకవైపు అక్రమ నిర్మాణాలు, మరోవైపు చెరువు పరిసర ప్రాంతాలను మట్టితో కప్పి బోర్లు వేసి నీటి వ్యాపారం చేస్తున్నారు. గతంలో రెవెన్యూ అధికారులు అడపాదడప నీటి వ్యాపారంపై చర్యలు తీసుకున్నా ఫలితం లేకుండా పోయింది. ఒక్క సున్నం చెరువులోనే 700 ట్యాంకర్లతో వ్యాపారం జరుగుతుందని గతంలో అనేక ఆరోపణలు వచ్చినా పట్టించుకోలేదు. దుండిగల్‌లోని కొత్తా చెరువులో ఆక్రమంగా నిర్మిస్తున్న 11 డూప్లెక్స్ విల్లాలను అధికారులు తొలగించి రెండు ఎకరాల చెరువును తిరిగి స్వాధీనం చేసుకున్నారు. అ

బంగాళా ఖాతంలో తీవ్ర వాయుగుండం

(మొదటి తరువాయి)

మధ్య తీరం దాటే అవకాశం ఉందనీ, అది పశ్చిమ, వాయువ్య దిశగా సాగుతూ బెంగాల్, జార్ఖండ్, ఉత్తర ఛత్తీస్‌గఢ్ మీదుగా కొనసాగే సూచనలున్నాయని తెలిపారు. తెలంగాణ మీదుగా నైరుతి రుతుపవనాలు చురుగ్గా కొనసాగుతున్నాయని చెప్పారు. వీటి ప్రభావం వల్ల రాష్ట్రంలో వచ్చే రెండు రోజుల పాటు మోస్తరు వర్షాలు పడే సూచనలున్నాయనీ, పలుజిల్లాల్లో అక్కడక్కడా భారీ నుంచి అతి భారీ వర్షాలు కురిసే అవకాశముందని తెలిపారు. గాలులు 30 నుంచి 40 కిలోమీటర్ల వేగంతో వీస్తాయని పేర్కొన్నారు. కొమ్రంభీమ్ అసిఫాబాద్, మంచిర్యాల, జయశంకర్ భూపాలపల్లి, ములుగు, భద్రాద్రి కొత్తగూడెం, ఖమ్మం, మహబూబాబాద్ జిల్లాల్లో పలుచోట్ల భారీ నుంచి అతి భారీ వర్షాలు పడొచ్చు. ఈ మేరకు ఆ జిల్లాలకు ఆరంజ్ హెచ్చరికలు జారీ చేశారు. ఆదిలాబాద్, జగిత్యాల, కరీంనగర్, పెద్దపల్లి, సూర్యాపేట, వరంగల్, హన్మకొండ, జనగామ, సిద్దిపేట, యాదాద్రి భువనగిరి జిల్లాల్లో అక్కడక్కడా భారీ వర్షం కురిసే అవకాశముంది.

యూఎస్‌లో రాహుల్

(మొదటి తరువాయి)

సోషల్ మీడియా వేదికగా రాహుల్ పంచుకున్నారు. టెక్సాస్, డల్లాస్‌లో తనకు లభించిన స్వాగతం పట్ల సంతోషాన్ని వ్యక్తం చేస్తున్నానని రాహుల్ రాసుకొచ్చారు. ఈ పర్యటనలో రెండు దేశాల మధ్య బంధాన్ని మరింత బలోపేతం చేసే ఆర్థవంతమైన చర్యలు, అంతర్రద్యప్తితో కూడిన సంభాషణలలో పాల్గొనేందుకు తాను ఎంతో ఆసక్తితో చూస్తున్నానని ఆయన వివరించారు. భారత్‌లో లోక్‌సభ ఎన్నికలు ముగిసిన తర్వాత అమెరికా పర్యటనకు రావటం రాహుల్‌కు ఇదే తొలిసారి. ఆదివారం డల్లాస్, టెక్సాస్‌లో, 9,10 తేదీలలో వాషింగ్టన్ డిసి లలో రాహుల్ పర్యటించునున్నారు. కాగా, రాహుల్ వెంట బఠ్సీ చీఫ్ శామ్ పిట్రోడా ఉన్నారు.౦

సురేందర్ రెడ్డిది ముమ్మాటికీ ఆత్మహత్యే

(మొదటి తరువాయి)

సురేందర్ రెడ్డి రుణమాఫీ జరగలేదని ఆత్మహత్య చేసుకున్నారు. మేడ్చల్ వ్యవసాయ శాఖ కార్యాలయం ముందు చెట్టుకు ఉర్రేసుకున్నాడు. 9 నెలల కాంగ్రెస్ ప్రభుత్వ పాలన రైతుల పాలిట యమపాశంగా మారింది. దానికి సాక్ష్యం సురేంద్ రెడ్డి ఆత్మహత్య. ఆయన తన సూసైడ్ నోట్‌లో స్పష్టంగా రాశారు. బ్యాంక్ పాస్ బుక్ మీదనే సూసైడ్ నోట్ రాశారు. నా చావుకు కారణం క్రాప్ లోన్ మాఫీ కాకపోవడం. నా చావుకు కారణం క్రాప్ లోన్ చిచ్చు. సురేందర్ రెడ్డితో పాటు ఆయన తల్లి.. ఇద్దరు ఒకే రేషన్ కార్డుల్లో ఉండడం వల్ల రుణమాఫీ కావడం లేదు. ఇద్దరికి క్రాప్ లోన్ ఉంది. రేషన్ కార్డు ఒకటే ఉండడంతో ఒక్కరికే రుణమాఫీ అవుతుందని అన్నారు. దాంతో తీవ్ర కలత చెంది సురేందర్ రెడ్డి ఆత్మహత్య చేసుకున్నాడని హాకీరావు తెలిపారు. ఈ సూసైడ్ నోట్ సాక్షిగా రేవంత్ రెడ్డిని అడుగుతున్నా.. పండ్రాగస్థు నాడు రుణమాఫీ అయిపోయిందని చెప్పావు..? అయిపోతే సురేందర్ రెడ్డి ఎందుకు ఆత్మహత్య చేసుకున్నాడు. మీరే చెప్పారు కదా రేషన్ కార్డుతో లింక్ లేదని. రుణమాఫీ గైడ్ లైన్స్ వచ్చిన రోజే అసెంబ్లీలో ప్రెస్ మీట్ పెడితే.. రేషన్ కార్డుతో లింక్ లేదని కొద్ది గంటలకు చెప్పారు. కానీ లింక్ ఉన్నది.. కాబట్టే బ్యాంక్ మేనేజర్లు రేషన్ కార్డు ప్రకారం రుణమాఫీ చేశారు. అందుకే సురేందర్ రెడ్డి ఆత్మహత్య చేసుకున్నారు. ప్రభుత్వం చెబుతున్న మాటలకు చేతలకు పొంతన లేదని స్పష్టమవుతుంది. రుణమాఫీ లబ్ధిదారులను ఆంక్షల పేరుతో వేధిస్తున్నవ్. నీవు వచ్చిన వన్నాగం రైతుల మెడకు ఉరి తాగైందని మండిపడ్డారు. ఈ 9 నెలల కాలంలోనే 475 మంది రైతులు ఆత్మహత్య చేసుకున్నారని మాజీ మంత్రి హాకీరావు తెలిపారు. రేవంత్ రెడ్డిని చూసి ఊసరవెల్లులు కూడా సిగ్గుపడుతున్నాయని ఆయన పేర్కొన్నారు. నీ పాలన ఎలా ఉందంటే ఎన్నికల ముందు ఒక మాట, కుర్చీ ఎక్కిన తర్వాత ఒక మాట, బ్లండేట్‌లో ఒక మాట, పార్లమెంట్ ఎన్నికలకు ముందు, ఎన్నికల తర్వాత ఒక మాట.. పూటకో మాట మాట్లాడుతున్నావ్. పార్లమెంట్ తిరుగుడు పువ్వు కంటే వేగంగా మారుతున్నవ్. ఊసరవెల్లులు కూడా నిన్ను చూసి సిగ్గుపడుతున్నాయి. ఎన్నికల ముందు ఏం చెప్పవ్.. ఆపులు తెచ్చుకోండి డిసెంబర్ 9న రుణమాఫీ చేస్తా అన్నావ్.. కుటుంబానికి ఒక్కరికే చేస్తా అని చెప్పలేదు కదా..? అని హాకీరావు నిలదీశారు.

బుడమేరు గండ్లు పూడ్చివేత

(మొదటి తరువాయి)

మెటీరియల్ వినియోగించారు. బుడమేరు కరకట్ట పనులు ఇంకా కొనసాగుతున్నాయి. వరద మరింత పెరగకుండా ఉండేందుకు కరకట్టను మరో నాలుగు అడుగులు ఎత్తు పెంచేందుకు రెండో లేయర్ పనులను యుద్ధప్రాతిపదికన కొనసాగిస్తున్నారు. ఎగువ ప్రాంతాల్లో శనివారం నుండి కురుస్తున్న వర్షాలతో బుడమేరులో ఇంకా మూడడుగుల మేర సుమారు మూడు వేల క్యూసెక్కుల నీరు ప్రవహిస్తోంది. గండ్లు పూడ్చివేత పనులను ఇరిగేషన్ శాఖ మంత్రి నిమ్మల రామానాయుడు రేయింబళ్లు దగ్గరుండి పర్యవేక్షించారు. కరకట్ట పటిష్ఠత పనులను కూడా ఆయన పర్యవేక్షిస్తున్నారు. ఆర్మీ, ఎన్టీఆర్ఎఫ్ అధికారులు సహాయ సహకారాలు అందిస్తున్నారు. **తగ్గిన వరద ఉప్పుతి** బుడమేరు ప్రధాన గండ్ల పూడ్చివేతతో ముంపు ప్రాంతాల్లో వరద నీరు తగ్గింది. ముంపు నుంచి కొద్దిగా తేరుకుంటున్నారు. పునరావాస కేంద్రాలు, బంధువులు, స్నేహితుల ఇళ్లల్లో తలదాచుకున్నవారు తమ ఇళ్లకు తిరిగి వెళ్తున్నారు. అయితే, శనివారం నుంచి కురుస్తున్న వర్షాలతో సహాయక చర్యలకు ఆటంకం కలుగుతోంది. కమాండ్ కంట్రోల్ రూమ్ నుంచి మంత్రి లోకేష్ సహాయ చర్యలను పర్యవేక్షిస్తున్నారు. 2 వేల ఎకరాల్లో పంటలు ముసక బుడమేరుకు మరో భారీ గండిపడడంతో రెండు వేల ఎకరాల్లో పంటలు నీట మునిగిపోయాయి. జగనన్న కాలనీ నీటితో తేలియాడుతోంది. మచిలీపట్నం మండలం చూస్సేన్‌పాలెం గ్రామానికి చెందిన రియల్ ఎస్టేట్ వ్యాపారి కలిదిండి ఫణికుష్ణ (40) హైదరాబాద్ నుండి కారులో గవ్వపరం-కంకిపాడు ప్రధాన రహదారిలో వస్తుండగా పొంగిపొర్లుతున్న బుడమేరులో కారుతో సహా కొట్టుకుపోయి గల్లంతయ్యారు.

దేంజర్ జోన్‌లో ఖమ్మం

(మొదటి తరువాయి)

ాధితులను పునరావాస కేంద్రాలకు తరలిస్తున్నారు. ఖమ్మం మున్నేరు పరిపాలక ప్రాంతం దేంజర్ జోన్‌లో ఉంది. ఎగువ ప్రాంతాల్లో కురుస్తున్న వర్షాల నేపథ్యంలో ఆదివారం అర్ధరాత్రికి మళ్లీ వరద వచ్చే అవకాశం ఉంది. ఈ నేపథ్యంలో రెండు రోజుల పాటు వరద ప్రభావిత ప్రాంతాల్లో రోడ్లన్నీ బ్లాక్ చేయాలని ఖమ్మం జిల్లా కలెక్టర్ ఆదేశాలు జారీ చేశారు. ఖమ్మంలోని వరద ప్రాంతాల్లో నేడు కేంద్ర మంత్రి కిషన్‌రెడ్డి పర్యటించనున్నారు. 16వ డివిజన్ దంసాలపురం, తిరుమలాయ పాలెం, రాకాసి తండాలో పరిస్థితులను ఆయన పరిశీలించనున్నారు. వరద బాధితులకు నిత్యావసరాలు పంపిణీ



చేయనున్నారు. ప్రభుత్వం చేపట్టిన పునరావాస కార్యక్రమాలను పర్యవేక్షించనున్నారు. శనివారం రాత్రి మున్నేరు ముంపు ప్రాంతాల్లో ఉప ముఖ్యమంత్రి భట్టి

విక్రమార్క పర్యటించారు. ప్రజలు పునరావాస కేంద్రాలకు వెళ్లాలని సూచించారు. ఆదివారం మంత్రులు తుమ్మల నాగేశ్వరరావు, పొంగులేటి శ్రీనివాసరెడ్డి ఖమ్మం రానున్నారు. ముంపు ప్రాంతాల ప్రజలను అప్రమత్తం చేయాలని వారు అధికారులను ఆదేశించారు. వరద తీవ్రత పెరిగినా ఇబ్బందులు లేకుండా చూడాలని సూచించారు. ఆదివారం రాత్రి కలెక్టర్, సీపీ ముంపు కాలనీల్లో పర్యటించి ప్రజలను అప్రమత్తం చేశారు. మరోవైపు ఎగువన ఉన్న మహబూబాబాద్, గార్ల, బయ్యారం మండలాల్లో భారీ వర్షం కురుస్తోంది.

వ్యవసాయ, అనుబంధ రంగాల విద్యార్థులకు మేలైన ఉపాధి కల్పించడమే ధ్యేయంగా ఆరా డీన్ కమిటీ సిఫార్సులు

**-భారత వ్యవసాయ పరిశోధన
మండలి డిప్యూటీ డైరెక్టర్
జనరల్ డాక్టర్ ఆర్ సి అగ్రవాల్**

పనపర్తి సెప్టెంబర్ 8 (నీలగిరి ఎక్స్ ప్రెస్):

వ్యవసాయ, అనుబంధ రంగాల్లో విద్య అభ్యసించిన విద్యార్థులు, శిక్షణ పొందిన యువతకు మేలైన ఉపాధి కల్పించడమే ధ్యేయంగా ఆర్ డీన్ కమిటీ సిఫార్సులు ఉన్నాయని, వ్యవసాయ విద్యార్థులకు నైపుణ్య శిక్షణ, స్టాగ్రేజ్ వాతావరణం కల్పించేందుకు అనుగుణంగా విద్యలో మార్పులు చేసినట్లు భారతీయ వ్యవసాయ పరిశోధన మండలి డిప్యూటీ డైరెక్టర్ జనరల్ డాక్టర్ ఆర్ సి అగ్రవాల్ అన్నారు. హైదరాబాదులోని కన్వ శాంతి వనంలో భారతీయ వ్యవసాయ పరిశోధన మండలి, హార్డ్ ఫుల్ నెస్ ఎడ్యుకేషన్ ట్రస్ట్, శ్రీ కొండా లక్ష్మణ్ తెలంగాణ ఉద్యాన విశ్వ విద్యాలయం, డాక్టర్ రెడ్డి ఫౌండేషన్ ఆధ్వర్యంలో సెప్టెంబర్ 6,7 తేదీలలో రెండు రోజులపాటు ఏర్పాటుచేసిన భారతీయ వ్యవసాయ వైస్ ఛాన్సర్ ల జాతీయ సదస్సుకు ముగింపు కార్యక్రమంలో ముఖ్యఅతిథిగా ఆయన పాల్గొన్నారు. విద్యార్థులు నైపుణ్యత ఇంతగా



పెంచుకుంటే ఉపాధి అవకాశాలు అంతగా ఉంటాయని ఆయన పేర్కొన్నారు భవిష్యత్తులో వ్యవసాయ విద్య అభ్యసించిన వ్యవసాయ ఆధారిత ఉద్యోగాలు పుష్కలంగా ఉంటాయని, వ్యవసాయ విద్యార్థులకు మేలైన ఉపాధి అవకాశాలు ఉంటాయని ఆశాభావం వ్యక్తం చేశారు. అనంతరం టీవీన్ డిగ్రీలు, డ్యూయల్ డిగ్రీలు, జాయింట్ డిగ్రీలపై రూపొందించిన మార్గదర్శకాలపై చర్చించారు. ఈ డిగ్రీలు ఇచ్చేందుకు విదేశీలలో నాణ్యమైన విద్యను అందించే విశ్వవిద్యాలయాలు, సంస్థలు స్పెషలిటీ విద్యాలయాలతో ఒప్పందం చేసుకోవాలని విశ్వవిద్యాలయాలను కోరారు. పబ్లిక్ ప్రైవేట్ పార్టనర్ షిప్ తో మేలైన పరిశోధన జరుగుతాయని, సమాజానికి ఎంతో ఉపయోగకరంగా ఉంటాయని పేర్కొన్నారు. యూనివర్సిటీ గ్రాంట్స్ కమిషన్ అలాగే, 2020 జాతీయ విద్యా విధానం సిఫార్సులను

వ్యవసాయ విద్యలో చేరుస్తామని డాక్టర్ ఆర్ సి అగ్రవాల్ పేర్కొన్న అన్నారు. మెడిటేషన్ తో చదువులలో గ్రాహ్యత బాగా పెరిగి విద్యార్థులు బాగా రాణిస్తారని హార్డ్ ఫుల్ నెస్ గ్లోబల్ గైడ్, శ్రీ రామ చంద్ర మిషన్ ప్రెసిడెంట్ దాజి అన్నారు. రెండవ రోజు సదస్సులో సర్టిఫికేట్ కోర్సులు, పబ్లిక్ ప్రైవేట్ పార్టనర్ షిప్ ప్రోగ్రాం పై మార్గదర్శకాలు, జాతీయ విద్యా విధానం, డ్యూయల్ డిగ్రీస్, జాయింట్ డిగ్రీస్ పైన చర్చించిన అంశాలను క్రోడీకరించారు. మెడిటేషన్ పై విద్యార్థులకు సాధ్యమైనంత తరచుగా శిక్షణ ఇస్తున్నట్లు శ్రీ కొండా లక్ష్మణ్ తెలంగాణ ఉద్యాన విశ్వవిద్యాలయం ఉపకులపతి డాక్టర్ శ్రీమతి బి. నీరజా ప్రభాకర్ పేర్కొన్నారు. భారతీయ వ్యవసాయ విశ్వవిద్యాలయాల అసోసియేషన్ ప్రెసిడెంట్ డాక్టర్ పర్వీందర్ కౌశల్ సైతం మాట్లాడారు. ఈ జాతీయ సదస్సులో 50 మందికి పైగా వ్యవసాయ, ఉద్యాన, వెటర్నరీ విశ్వవిద్యాలయాల వైస్ ఛాన్సర్లు, వర్సిటీ అధికారులు, ప్రొఫెసర్లు, భారతీయ వ్యవసాయ పరిశోధన మండలి నిపుణులు, అసిస్టెంట్ డైరెక్టర్ జనరల్ పాల్గొన్నారు.

సాండ్ సిస్టం ని విరాళంగా అందించిన చిలుక మధుసూదన్ రెడ్డి



ఇబ్రహీంపట్నం సెప్టెంబర్ 8 (నీలగిరి ఎక్స్ ప్రెస్):

అనాజ్ ఫూర్ గ్రామంలో 8th వార్డ్ SC బస్టీ వాసులకు వినాయక చవితి వర్షదినాన్ని పురస్కరించుకుని దాదాపు 45000/- వేల రూపాయలు విలువ చేసే సాండ్ సిస్టం ను కాంగ్రెస్ పార్టీ రాష్ట్ర ప్రధాన కార్యదర్శి చిలుక మధుసూదన్ రెడ్డి విరాళంగా అందచేయడం జరిగింది. ప్రజా ప్రభుత్వంలో గ్రామ అభివృద్ధి కోసం తన వంతు సహకారం ప్రజలకు ఎల్లప్పుడూ ఉంటుందని చిలుక మధుసూదన్ రెడ్డి తెలియచేశారు.

దుండిగల్లో మద్యం మత్తులో మిగిలి ట్రక్ ప్రమాదం



దుండిగల్ సెప్టెంబర్ 8 (నీలగిరి ఎక్స్ ప్రెస్):

మద్యం మత్తులో వాహనం నడుపుతూ అదుపుతప్పిన మిసీ ట్రక్ డివైడర్ ను ఢీకొట్టింది. ఈ ప్రమాదంలో డ్రైవర్ తో పాటు ప్రయాణిస్తున్న మరో ఇద్దరు తీవ్రంగా గాయపడ్డారు. డ్రైవర్ పరిస్థితి విషమంగా ఉంది. రోడ్డు మీద వెళుతున్న వాహనదారులు అప్రమత్తమై, వెంటనే అత్యవసర సేవలకు ఫోన్ చేసి పోలీసులకు సమాచారం అందించారు. గాయపడిన వారి వివరాలు ఇంకా తెలియాల్సి ఉంది. పోలీసులు సంఘటనా స్థలానికి చేరుకుని, ప్రమాదానికి కారణమైన డ్రైవర్ పై కేసు నమోదు చేశారు. మద్యం మత్తులో వాహనం నడపడం ఎంత ప్రమాదకరమో ఈ సంఘటన మరోసారి రుజువుైంది.

భక్తి శ్రద్ధలతో గణపయ్యకు పూజలు



కడ్తాల, సెప్టెంబర్ 8 (నీలగిరి ఎక్స్ ప్రెస్):

వినాయక చవితి వందుగ వర్షదినాన్ని పురస్కరించుకొని కడ్తాల మండల - కేంద్రంతో పాటు మండల పరిధిలోని ఆయా గ్రామాల్లో వినాయక చవితి వందుగను భక్తి శ్రద్ధలతో నిర్వహించారు. వందుగ సందర్భంగా మండపాలను సర్వంగా సుందర్భంగా తీర్చిదిద్దారు. విద్యుత్ వెలుగులు, మామిడి తోరణాలతో నిర్వాహకులు చుడ ముప్పటగా అలంకరించారు. శనివారం మైసిగిండి గ్రామంలో వినాయక చవితి సందర్భంగా ఏర్పాటు చేసిన వినాయకుడికి టి పీసీసీ సభ్యులు అయిళ్ల శ్రీనివాస్ గౌడ్, దుర్బానాయక్, మాజీ సర్పంచ్ తులసి రామ్ నాయక్, శేఖర్ గౌడ్, జోహార్ లాల్, ఉత్తవ కమిటీ చైర్మన్ హిరా సింగ్, యువజన సంఘం సభ్యులు, మహిళలు ప్రత్యేక పూజలు నిర్వహించారు. ఈ సందర్భంగా శ్రీనివాస్ గౌడ్ మాట్లాడుతూ వర్షాలు బాగా పాడి పంటలు సమృద్ధిగా పండి. రైతులు సుఖ సంతోషాలతో ఉండాలని గణనాథుని వేడుకున్నా మని వారు అన్నారు. ఈ పూజా కార్యక్రమంలో హర్ష నాయక్, రామవత్ పత్త, లక్ష్మణ్, అశ్రు నాయక్, యాదగిరి, రెడ్డె నాయక్, వినోద్ నాయక్, రాందాస్ నాయక్, దశరథ్, శివ, ప్రవీణ్, సత్య, రామ్, కిషన్, శంకర్, నరేందర్, గోపాల్, ఉత్తవ కమిటీ సభ్యులు గ్రామ పెద్దలు తదితరులు పాల్గొన్నారు.

వినాయకుడిని పూజిస్తే సర్వవిఘ్నాలు తొలుగుతాయి

-డిసిసిబి డైరెక్టర్ గంప వెంకటేష్ గుప్తా



కడ్తాల సెప్టెంబర్ 8 (నీలగిరి ఎక్స్ ప్రెస్):

పార్వతి తనయుడు, వినాయకుడిని పూజిస్తే... సర్వ విఘ్నాలు తొలుగుతాయని డిసిసిబి డైరెక్టర్, అమనగల్లు, కడ్తాల సింగల్ విండో చైర్మన్ గంప వెంకటేష్ గుప్తా అన్నారు. ఆదివారం కడ్తాల పట్టణంలో జై భవాని యూత్, ఫ్రెండ్స్ యూత్, హనుమాన్ యూత్ ఆధ్వర్యంలో వినాయక మండపాల్లో ప్రతిష్ఠించిన వినాయక విగ్రహాలకు డిసిసిబి డైరెక్టర్ గంప వెంకటేష్ గుప్తా ప్రత్యేక పూజలు చేసి పూజారులు అశీర్వాదం తీసుకున్నారు. అనంతరం స్వామివారి తీర్థ ప్రసాదాలు అందుకున్నారు. ఈ సందర్భంగా ఆయన మాట్లాడుతూ ప్రతిరోజు భక్తులందరూ ముందుగా వినాయకుని పూజించాలని దేశంలో ప్రతి మానవుడు మొదటగా పూజించేది విఘ్నేశ్వరున్నే అని ఆయన అన్నారు. ప్రతి భక్తుడు దైవ మార్గంలో పయనించి మంచి పనులు చేస్తే మనిషి జన్మకు స్వాధికత చేకూరుతుందని ఆయన అన్నారు. ఈ కార్యక్రమంలో ఆయా యువజన సంఘాల అధ్యక్షులు కార్యవర్గ సభ్యులు మహేందర్ రెడ్డి, అశోక్ రెడ్డి, న్యాయవాదులు సంతోష్, సుభాష్, మహేష్, శ్రీకాంత్ రెడ్డి, సన్నీ, పరికుప్పల వెంకటేష్, వడ్డే రాజు, నార్ల కంటి మహేష్, మల్లేష్, కాసుగుల గణేష్, గోరేటి గణేష్, సన్నీ, శ్రీకాంత్, జి శ్రీను, పవన్, గణేష్, రాజేష్, లద్దు, మహేష్, శ్రీనివాస్, ధోని మహేష్, శ్రీకాంత్, శివ, సురేష్, శంకర్, రవీందర్, వంశీ తదితరులు పాల్గొన్నారు.

తెలంగాణ ప్రదేశ్ కాంగ్రెస్ కమిటీ అధ్యక్షులను సన్మానించి ఉప్పల శ్రీనివాస్ గుప్త



హైదరాబాద్ సెప్టెంబర్ 8 (ఎక్స్ ప్రెస్):

తెలంగాణ ప్రదేశ్ కాంగ్రెస్ కమిటీ (TPCC) అధ్యక్షులుగా నియమితులైన బొమ్మ, మహేష్ కుమార్ గౌడ్ ని న్యూ ఎమ్యెల్వో క్వార్టర్స్ లో మర్యాద పూర్వకంగా కలిసి శుభాకాంక్షలు తెలియజేసిన TPCC ప్రచార కమిటీ రాష్ట్ర కో కన్వీనర్ అంతర్జాతీయ ఆర్య వైశ్య ఫెడరేషన్ జాతీయ వర్సింగ్ ప్రెసిడెంట్ మరియు రాష్ట్ర అధ్యక్షుడు ఉప్పల శ్రీనివాస్ గుప్త. ఈ సందర్భంగా ఆయన మాట్లాడుతూ మహేష్ కుమార్ గౌడ్ నాయకత్వంలో కాంగ్రెస్ పార్టీ బలోపేతం అవుతుంది అని ఆయన అన్నారు.

విశ్వకర్త మహాయజ్ఞం కు అందెల శ్రీరాములు యాదవ్ కు ఆహ్వానం



బడంగ్ పేట్ సెప్టెంబర్ 8 (నీలగిరి ఎక్స్ ప్రెస్):

రంగారెడ్డి జిల్లా మహేశ్వరం నియోజకవర్గం బడంగ్ పేట్ మున్సిపల్ కార్పొరేషన్ అల్మాస్ గుడ పరిధిలోని చప్పిడి అడవిరెడ్డి గార్డెన్ లో సెప్టెంబర్ 22 న నిర్వహించే విశ్వశాంతిక్రై శ్రీ మద్విరాట్ విశ్వకర్మ మహాయజ్ఞ కార్యక్రమాన్ని పురస్కరించుకుని శనివారం రోజున బీజేపీ కార్యాలయంలో బీజేపీ రాష్ట్ర కార్యవర్గ సభ్యులు మహేశ్వరం నియోజకవర్గం బీజేపీ కాంటెస్టెడ్ mla అభ్యర్థికి అందెల శ్రీరాములు యాదవ్ ఆహ్వాన పత్రిక అందజేసి, యజ్ఞకర్తక్రమానికి హాజరుకావాలని విజ్ఞప్తి చేసిన శ్రీశ్రీ విశ్వబ్రాహ్మణ సంఘం సభ్యులు. ఈ సందర్భంగా అందెల శ్రీరాములు యాదవ్ మాట్లాడుతూ కులాలకు అతీతంగా లోక కల్యాణం కోసం చేస్తున్న ఈ యజ్ఞానికి తప్పకుండా హాజరవుతానని ఈ విశ్వకర్మ మహే యజ్ఞం విశ్వబ్రాహ్మణుల ఒక్కరిదే కాదు అన్ని కులాలది అని విశ్వకర్మ విశ్వసృష్టి కర్త అని అన్నారు అలాగే ఈ మహే యజ్ఞానికి హిందూ బంధువులందరూ తప్పక హాజరవ్వాలని పిలుపునిచ్చారు, అలాగే యజ్ఞం నిర్వహిస్తున్న శ్రీ శ్రీ విశ్వబ్రాహ్మణ సంఘం సభ్యులకు శుభాకాంక్షలు తెలిపారు. ఈ కార్యక్రమంలో శ్రీ శ్రీ విశ్వబ్రాహ్మణ సంఘం విశ్వకర్మ యజ్ఞ కమిటీ చైర్మన్ నారోజు కుమారస్వామి చారి, అధ్యక్షులు అవాంఛ మురళి చారి బండికల్ల వెంకటేష్ చారి, కలకొండ శ్రీనివాస్ చారి, కుదనం రవికీర్త్ బోడుపల్లి వీరాచారి రాళ్లబండి మాణిక్యం మహిళ నాయకులు రేణుక తదితరులు పాల్గొన్నారు.

ఇల్లు కూలి పోయిన కుటుంబ సభ్యులను పరామర్శించి 25kgల బియ్యం సహాయం

-పద్మ అనిల్ ముదిరాజ్.



తలకొండపల్లి సెప్టెంబర్ 8 (నీలగిరి ఎక్స్ ప్రెస్):

తలకొండపల్లి గ్రామంలో రాత్రి కురిసిన భారీ వర్షానికి గ్రామానికి చెందిన పోతుగంటి యాదయ్య, భార్య చెన్నమ్మ ఇల్లు కూలిపోయి భార్య భర్తలకు తీవ్ర గాయాలు కావడం జరిగింది. తల్లోజు ఆచారి పిలుపు మేరకు తక్షణ సహాయం కింద పద్మ అనిల్ ముదిరాజ్ తాజా మాజీ ఉప సర్పంచ్, BYJM కల్యక్తుర్తి అసెంబ్లీ కన్వీనర్ 25 KGల బియ్యం వారి కుటుంబానికి సహాయంగా అందించి కుటుంబాన్ని అన్ని విధాలుగా ఆదుకుంటామని హామీ ఇవ్వడం జరిగింది. తలకొండపల్లి MRO గంగారెడ్డి కి సహచారం అందించి ప్రభుత్వం నుండి వచ్చే ఆర్థిక సహాయాన్ని కుటుంబానికి చేరలా చేసి కుటుంబాన్ని ఆదుకోవాలని కోరడం జరిగింది. ఈ కార్యక్రమంలో సింగిల్ విండో డైరెక్టర్ యాదయ్య, యువ నాయకులు నూకం రమేష్, పద్మ గణేష్, వికాస్, నరేష్, రాజు, వెంకటేష్, మహేందర్, శేఖర్, మధు, పాల్గొన్నారు. పద్మ అనిల్ ముదిరాజ్ తాజా మాజీ ఉప సర్పంచ్-తలకొండపల్లి.

దుండిగల్ మున్సిపాలిటీ పరిధిలోని ముల్లంపేట్ లో హైద్రా షూరు

- ముల్లంపేట్ లో కత్వ చెరువులో హైద్రా పంజా..
- భారీ పోలిస్ బందోబస్తు మధ్య కూల్చివేతలు.
- ఎఫ్ టి ఎల్ లో ఉన్న లక్ష్మీ శ్రీనివాస కన్స్ ట్రాక్టర్ నిర్మాణించిన విల్లాలు.



దుండిగల్ సెప్టెంబర్ 8 (నీలగిరి ఎక్స్ ప్రెస్):

నగరంలో అక్రమ నిర్మాణాలపై హైద్రా చర్యలు వేగవంతంగా కొనసాగుతున్నాయి. చెరువుల పరిరక్షణలో భాగంగా ప్రభుత్వం చేపట్టిన ఈ కార్యక్రమానికి ప్రజల నుండి విశ్లేషణ స్పందన వస్తుంది. ఇందులో భాగంగా దుండిగల్ మున్సిపాలిటీ పరిధిలోని ముల్లంపేట్ లో కత్వ చెరువు ఎఫ్ టి ఎల్ , బఫర్ జోన్ లో నిర్మించిన అక్రమ నిర్మాణాలు,ముల్లంపేట్ లోని శ్రీ లక్ష్మీ శ్రీనివాస పేరుతో నిర్మించిన 20 ఇల్లాలు లను కూల్చివేసిన హైద్రా

జిల్లా ఉత్తమ ఉపాధ్యాయురాలు మాధవికి

మున్షూరు కాపు సంఘం ఘనంగా సన్మానం

రంగారెడ్డి జిల్లా సెప్టెంబర్ 8 (నీలగిరి ఎక్స్ ప్రెస్):

రంగారెడ్డి జిల్లా కేశంపేట్ మండల్ పాపిరెడ్డి గూడ పాఠశాలలో పనిచేస్తున్న మాధవి మండలం నుంచి ఉత్తమ ఉపాధ్యాయురాలుగా ఎన్నికై ఈనెల ఐదవ తేదీన ఉపాధ్యాయ దినోత్సవం సందర్భంగా రంగారెడ్డి జిల్లా పరిషత్ భవనంలో ఎంపీ విశ్వేశ్వర్ రెడ్డి జిల్లా కలెక్టర్, రంగారెడ్డి జిల్లా డిఈఓ చేతులమీదుగా ఉత్తమ



ఉపాధ్యాయురాలు పురస్కారం అందుకున్నారు. రంగారెడ్డి జిల్లా : షార్దుగర్ మున్షూరు కాపు సంఘం ఆధ్వర్యంలో స్థానిక మా కన్వెన్షన్ హాల్లో మున్షూరు కాపు సంఘం అధ్యక్షుడు పెంటయ్య, ఉపాధ్యక్షులు సాయి కృష్ణ ఆధ్వర్యంలో ఉత్తమ ప్రతిభగల ఉపాధ్యాయులకు సన్మాన కార్యక్రమం నిర్వహించారు. అదేవిధంగా చదువులో ఉత్తమ ప్రతిభ కనబరిచిన విద్యార్థిని విద్యార్థులకు కాచిగూడ మున్షూరు కాపు సంఘం ఆధ్వర్యంలో నగదు పురస్కారంతోపాటు మెడల్స్ ను అందజేసి సన్మానించారు.ఈ కార్యక్రమంలో మున్షూరు కాపు సంఘం షార్దుగర్ నియోజకవర్గం కుల సోదరులు బంధుమిత్రులు పాల్గొన్నారు.

సామ్యుడికే టీపీసీసీ పట్టాభిషేకం

-నూతన టీపీసీసీ అధ్యక్షుడిగా మహేష్ కుమార్ గౌడ్ నియామకం హర్షణీయం..

-కాంగ్రెస్ పార్టీ నాయకులు, టీపీసీసీ ప్రతినిధి సందమూని దత్తాత్రేయ

బాలానగర్ సెప్టెంబర్ (నీలగిరి ఎక్స్ ప్రెస్):

తెలంగాణ ప్రదేశ్ కాంగ్రెస్ కమిటీ నూతన అధ్యక్షుడిగా మహేష్ గౌడ్ కుమార్ గౌడ్ అత్యంత సమర్థవంతమైన, సామ్యుడని, రాజకీయంగా అన్ని విధాల అభివృద్ధి చెందాలని, టీపీసీసీ పగ్గాలు మహేష్ కుమార్ గౌడ్ ఇవ్వడం ద్వారా పార్టీ మరింత బలోపేతం అవుతుందని, తెలంగాణ నాలుగవ టీపీసీసీ అధ్యక్షుడిగా మహేష్ కుమార్ గౌడ్ ఎంపిక సరైనదేనని కాంగ్రెస్ పార్టీ సీనియర్ నాయకులు, టీపీసీసీ ప్రతినిధి సందమూని దత్తాత్రేయ ముదిరాజ్



ఆకాంక్షించారు. నూతన టీపీసీసీ అధ్యక్షుడిగా ఎంపికైన మహేష్ గౌడ్ ఎన్నిక పట్ల ఆయన హర్షం వ్యక్తం చేశారు. మహేష్ కుమార్ గౌడ్ ప్రస్తుతం ఎమ్మెల్యేగా ఉన్నారనీ, టీపీసీసీ వర్కింగ్ ప్రెసిడెంట్ గా పనిచేసిన అనుభవం ఆయనకు ఉందని గుర్తు చేశారు. ఎన్ఎస్యూఐ నుంచి ఆయన పార్టీలో ఎదిగారనీ, ఉమ్మడి ఆంధ్రప్రదేశ్ లో 2013 , 2014లో వేర్హాసింగ్ కార్పొరేషన్ చైర్మన్ గా పనిచేశారు. ఇక 2014లో నిజామాబాద్ అర్బన్ నుంచి పోటీ చేసి ఓడిపోయారనీ కరాట్ అసోసియేషన్ ప్రెసిడెంట్ గా కూడా ఆయన ఉన్నారని పేర్కొన్నారు. మహేష్ గౌడ్ ఎంపికతో టీపీసీసీ మరింత బలోపేతంగా మారుతుందని దత్తాత్రేయ ఆశాభావం వ్యక్తం చేశారు.

సాయుధ రైతాంగ పోరాటానికి వారసులు కమ్యూనిస్టులే

-సిపిఐ నాయకులు

వనపర్తి సెప్టెంబర్ 8 (నీలగిరి ఎక్స్ ప్రెస్):

తెలంగాణ రైతాంగ సాయుధ పోరాటానికి వారసులు ముమ్మటికి కమ్యూనిస్టులేనని సిపిఐ వనపర్తి పట్టణ కమిటీ కార్యదర్శి జే. రమేష్, జిల్లా కార్యవర్గ సభ్యులు గోపాలకృష్ణ భారత జాతీయ మహిళా సమాఖ్య ఉమ్మడి జిల్లా మాజీ అధ్యక్షులు కళావతమ్మ అన్నారు. ఆదివారం వనపర్తి సిపిఐ కార్యాలయంలో ఎర్రకురుమయ్య అధ్యక్షతన పట్టణ కమిటీ సమావేశం నిర్వహించారు. ఈ సందర్భంగా మాట్లాడారు. నిజాం నిరంకుశ పాలలో 'బాంచస్ ని కాలొక్త'అనే సామాన్య ప్రజలను గ్రామ గ్రామాన చైతన్యం చేసి పోరాట వీరులుగా తీర్చిదిద్దింది కమ్యూనిస్టులేన్నారు. ఆ పోరాటానికి నాయకత్వం వహించింది కూడా కమ్యూనిస్టు లేనన్నారు. నిజాం పాలన నుంచి తెలంగాణను విముక్తం చేసి, దేశంలో దేశంలో



విలీనానికి కృషి చేసింది కమ్యూనిస్టులు అని స్పష్టం చేశారు. తెలంగాణ సాయుధ రైతాంగ పోరాటం ప్రపంచ చరిత్రలో సువర్ణ ఆక్షరాలతో లిఖించదగిందన్నారు. దాన్ని బిజెపి హిందూ ముస్లిం పోరాటంగా వక్రీకరించే కుట్ర చేస్తుందని, తిప్పి కొట్టాలన్నారు. విలీనం, విమోచనం, విద్రోహం ఏ పేర్లతో నిజాం, నిజాం తాబేదారులకు వ్యతిరేకంగా

కమ్యూనిస్టు వీరు లేనన్నారు. విలీనం, విద్రోహం, విమోచనం పేరు ఏదైనా పోరాడింది ప్రజలను నిజాం నుంచి రక్షించింది కమ్యూనిస్టు పార్టీలేనని గుర్తు చేశారు. తెలంగాణ సాయుధ పోరును వక్రీకరించే కుట్రలను తిప్పికొట్టేందుకు, సెప్టెంబర్ ఒకటవ తేదీ నుంచి 17వ తేదీ వరకు పోరాట వారోత్సవాలకు సిపిఐ రాష్ట్ర పార్టీ పిలుపునిచ్చిందని జిల్లాలో

విజయవంతం చేయాలని కోరారు. పి కళావతమ్మ, ఏబిఐయూసీ జిల్లా ఉప ప్రధాన కార్యదర్శి గోపాలకృష్ణ, ఏ ఐ వై ఎఫ్ జిల్లా అధ్యక్షులు ఎత్తం మహేష్, ఏబిఎస్ఎఫ్ జిల్లా అధ్యక్షులు నరేష్, భారత జాతీయ మహిళా సమాఖ్య పట్టణ అధ్యక్షులు జయమ్మ, ఎర్రకురుమయ్య, చిన్న కురుమయ్య, విష్ణు తదితరులు పాల్గొన్నారు.

మహనీయునికి నమస్సుమాంజలి

**- నేడే తెలంగాణ భాషా దినోత్సవం
-బతుకంతా తెలంగాణ బాగుకోసమే గంగవరం రామకృష్ణారెడ్డి**

నీలగిరి ఎక్స్ ప్రెస్ స్పూస్ వనపర్తి జిల్లా :

ప్రజా కవి స్వాతంత్ర సమరయోధుడు, తెలంగాణ ఉద్యమ నాయకుడు కాళోజీ జయంతి సందర్భంగా వనపర్తి జిల్లా సమాచార హక్కు చట్టం అధ్యక్షులు గంగవరం రామకృష్ణారెడ్డి మాట్లాడుతూ సెప్టెంబర్ 9 కాళోజీ నారాయణరావు జన్మదినము పురస్కరించుకొని ప్రభుత్వం నేడు తెలంగాణ భాషా దినోత్సవం గా



ప్రకటించారని, నారాయణరావు మన తెలంగాణలో పుట్టకున్న తన బతుకంతా తెలంగాణ బాగుకోసమే

ధారపోశాడని, తన కవితాల్ల ద్వారా పాలకులకు చెంపపెట్టుగా సమాధానాలు చెప్పేవారని, తన రచనల ద్వారా ప్రజలలో స్వరాష్ట్ర ఆకాంక్షను రగిలించారని అన్నారు.తాను పుట్టకు కర్ణాటక రాష్ట్రంలో అయినప్పటికీ బ్రతుకు మొత్తం తెలంగాణలో నిజాం కు వ్యతిరేకంగా కలమెత్తిన ఉద్యమకారుడని అతని ఉద్యమాలను తన ప్రతిభను చూసి 1992లో భారత ప్రభుత్వం అత్యున్నత పౌర పురస్కార పద్మభూషణ్ అవార్డు,బహుకరించిందని అన్నారు.

అనారోగ్య కుటుంబాలకు

ఐయ్యం,ఆర్థిక సహాయం

-బయ్యా జ్ఞానేందర్ సహకారం తో అందజేత



ఆలేరు ఆర్టీ : (నీలగిరి ఎక్స్ ప్రెస్):

యాదాద్రి భువనగిరి జిల్లా ఆలేరు మండలం సాయిగూడెం గ్రామానికి చెందిన ముద్దెపాక కిష్టయ్య సతీమని వుప్పు అనారోగ్యం తో బాధపడుతుండగా వారికి 5000 రూపాయలు ఆర్థిక సహాయం చేయడం తో పాటు బుగ్గ యాదగిరి ఇటీవల మృతి చెందారు . వారి కుటుంబ సభ్యులను పరామర్శించి వారి కుటుంబానికి 50 కిలోల బియ్యం అందించడం జరిగింది . ఈ కార్యక్రమానికి ఆలేరు టౌన్ అధ్యక్షులు ఎంఎ ఎజాజ్ చేతుల మీదిగా అందించడం జరిగింది.ఈ కార్యక్రమంలో సాయిగూడెం గ్రామ శాఖ అధ్యక్షులు నల్లమాసా రమేష్ ,ఉపాధ్యక్షులు గ్యార సురేష్, సెక్రటరీ శేఖర్, యువజన కాంగ్రెస్ అధ్యక్షులు భీమగాని సాయిరాం, సిపాన్ శ్రీనివాస్, శ్రీశైలం, లక్ష్మణ్, నర్సయ్య, మల్లేష్, వెంకటేష్ ,రమ, మల్లేష్, జావీద్, సిద్ధులు, మల్లేష్, శివ ,నాగరాజు, ప్రవీణ్, మహేష్, కర్ణాకర్, పరప్రసాద్, రమేష్, కాంగ్రెస్ పార్టీ కార్యకర్తలు, గ్రామస్థులు పాల్గొన్నారు.

నష్టపోయిన ప్రతి ఎకరాన్ని గుర్తిస్తాం



**(నీలగిరి ఎక్స్ ప్రెస్):
నర్సింహాలపేట**

నర్సింహాల పేట.... అకాల వర్షాలతో నష్టపోయిన ప్రతి రైతు పంటను క్షేత్రస్థాయిలో పరిశీలించి రైతులను ఆదుకునేందుకు కృషి



చేస్తామని మండల వ్యవసాయ శాఖ అధికారి జి వినయ్ అన్నారు ఆదివారం మండలంలోని రామన్నగూడెం గ్రామంలో పంట నష్టపోయిన పంటలను పరిశీలించి అనంతరం ఆయన మాట్లాడుతూ ప్రభుత్వ ఆదేశాల మేరకు మండలంలోని నష్టపోయిన పతి పంటను క్షేత్రస్థాయిలో తన సిబ్బందితో పంట నష్టపర వివరాలను సేకరించి నివేదికను జిల్లా అధికారులకు తెలియజేయడం జరుగుతుందని ఆయన అన్నారు. ఈ కార్యక్రమంలో గ్రామ పార్టీ అధ్యక్షుడు మహబూబ్ ఖాన్, బీసీ సెల్ అధ్యక్షులు గుండగాని వెంకన్న,కొండ్రెడ్డి శ్రీనివాస్ రెడ్డి, మేక శ్రీనివాస్, దడిగల బిచ్చం, బేతమల్ల వెంకన్న, గంగాధరి ఉప్పలయ్య, జోగి రాము, దారెల్లి రమేష్ వదిన మల్లయ్య దుండి లింగయ్య ఉప్పలయ్య యకుబ్ జానీ సురేష్ తదితరులు రైతులు పాల్గొన్నారు

వ్యతులకుటుంబాలకు ఆర్థిక సహాయం అందజేత

-వ్యాపారవేత్త కొండూరు భాస్కర్ సౌజన్యంతో

(నీలగిరి ఎక్స్ ప్రెస్):భువనగిరి నియోజకవర్గం

యాదాద్రి భువనగిరి జిల్లా వలిగొండ మండల పరిధిలోని మల్లేపెల్లి గ్రామానికి చెందిన గ్రామపంచాయతీ సిబ్బంది పల్లెర్ల మారయ్య,పడిగం సత్తమ్మ ఇటీవల అనారోగ్యంతో మృతించేందుకు,వారి ఇరువురి కుటుంబ సభ్యులకు వలిగొండ పట్టణానికి చెందిన వ్యాపార వేత్త కొండూరు భాస్కర్ సౌజన్యంతో ఇరువురి కుటుంబాలకు 5,000/వేల చొప్పున ఆదివారం ఆర్థిక సహాయం అందజేయడం



జరిగింది.ఈ కార్యక్రమంలో కాసుల వెంకన్న,పల్లెర్ల సుధాకర్,కొండేరు సాయి,పల్లెర్ల రామచంద్రం పల్లెర్ల లక్ష్మణ్,గొల్ల క్రాంతి కుమార్,పడిగం యాదయ్య,

లక్ష్మయ్య,గొల్ల గణేష్, సహదేవ,మధు,కిషన్ తదితరులు పాల్గొన్నారు.